



PARAU FA'ARARA'A NĀ TE MAU VE'A #28

Te mau nūmera o teie ma'i :

140 hi'opo'ara'a tei ravehia i te mahana nō nanahi ra, hō'ē ta'ata tei itehia e tiro tiro Covid-19 tō roto iana. E nehenehe ia e parau e, mai te omuara'a o teie ma'i, 1655 hi'opo'ara'a tei ravehia. 57 ta'ata tei ma'ihia i te Covid-19 mai te omuara'a; 22 ta'ata tei roto ratou i te hi'opo'ara'a a te mau taote, e 35 ta'ata tei ro'ohia i tee ma'i mai te omuara'a, e aita ra i ite fa'ahou hia te tiro tiro Covid-19 i roto ia ratou. Ua horoa ta ratou parau fa'atia no te hahaererra'a na rapae. Hō'ē noa ā ta'ata tei tapeahia i te fare ma'i. Te parau āpi oaoa ra, aita ā e ta'ata i fa'arue mai.

Te titauhia nei tatou ia vai ara noa ma te fa'atura i te mau fa'auera'a no te pānurura'a ia tatou e tae noa atu i te fa'aeara'a i te fare

Te mau numera 'i teie mahana

Taatoara'a o te mau ta'ata tei ma'i hia i te COVID-19	57
Rahira'a ta'ata tei ma'i hia i te COVID-19 e o tei tapea hia i te fare ma'i	
- no teie taimē	1
- mai te ha'amatara'a no teie ma'i	4
Rahira'a ta'ata tei rapa'āu hia i roto i te piha rapa'āura'a ma'i fifi	1
Rahira'a ta'ata tei fa'aru'e mai no te ma'i COVID-19	0

Fig. 1. Rahira'a ta'ata tei ma'i hia i te COVID-19 'i Pōrīnetia farāni nei mai te omuara'a mai





Fig. 2. Te mau ma'i i Tahiti e i Moorea, i te piti ahuru ma ho'e nō eperera 2020



No roto mai : Piha hi'opo'ara'a i te mau ma'i, Faaterera'a nui no te ea

Te tere manureva ta'a'e (Continuité territoriale) : e 27 ta'ata ma'i no te fenua o te hoi maira

Teia te piti o te manureva a te taiete Air Tahiti Nui o tei tarahuhia e te Hau Nui (Continuité territoriale). Nana e fa'ahoi mai e 27 ta'ata ma'i e tō ratou mau ape'e. E tae mai ratou i te mahana mlaha i te poipoi. Ua hi'opo'ahia ratou e te hō'ē taote na mua noa ae i te paiuma raa i nia i te manureva. 'Ua tuu rima ratou i te hō'ē fa'a'aura'a, ia tae mai ratou i te fenua nei, e 'opanipanihia ratou i roto i te hō'ē fare tei tarahuhia e te Hau Fenua. Te roara'a o teie opanipanira'a e 3 hepetoma.



Te mau ravea pānurura'a : te 'ohipa a te mau pūpu no te Fa'aterera'a o te Ea

Ua ha'amata te mau pūpu a te Fa'aterera'a o te Ea i tā ratou mau ha'api'ira'a i roto ihoa ra i te mau oire e te mau fare toa ho'o maa. I roto i te pūpu 'ohipa e tere i roto i te mau oire, te vai nei te mau rave 'ohipa o te Ea e te mau rave 'ohipa a te Oire. O ratou tei ite pāpu matai te huru no te orara'a i roto i te mau oire. E mea tia ia fa'aha'amana'ohia te faufaa rahi o te mau ravea pāuru i roto i te mau vahi e haere rahihia e te ta'ata, mai te fare toa, fate toa ho'o maa. Ua 'ohipa atu teie pūpu i roto i te mau oire no Hitia'a O Te Ra, Pirae, Paea e o Papara ; ua farerei atu ratou i nia i te faito e 50 mau fare toa. Ua riro teie mau farereira'a e fa'atitiaifarora'a i te mau poroi.

Orara'a autahi : te feia tauturu

'Ua manuia maitai te fa'anahora'a i opuahia e te Pū e ti'a'au nei te fifi no te ma'i Covid-19, inaha 951 ta'ata tauturu i tapa'o ia ratou no te tauturura'a i te mau matahiapo.

Ua riro hoi tō tatou mau matahiapo ei mau ta'ata e ro'o ohie hia i teie ma'i. E mea titauhia tatou ia pāuru maite ia vera ma.

Ua ha'amata te mau ha'api'ira'a i teie mau ta'ata tauturu o tei ha'amata i tō ratou mau tere i roto i te mau pū e te mau fare e fa'ari'i nei i te mau matahiapo. Ua ha'amata te reira i nanahi ra, e tamau tō ratou mau tere i teie hepetoma ta'atoa (Punaauia, Taravao, e te pae Hiti'aa O Te Ra no Tahiti).

E nehenehe atoa te mau oire e titau i teie mau ta'ata tauturu na roto i te ravea o te Natirara.

Te mau ta'o no teie ma'i : l'allègement (te ha'amamara'a)

Te arora'a i te tiroiro Covid-19 i te fenua nei, e mea na roto ia i te fa'aturara'a i te mau faotira'a no te pānurura'a e te fa'aturara'a i te mau faotira'a i te fa'eara'a i te fare. E mea na roto i te fa'aturara'a i teie mau fauera'a i ore ai teie ma'i i te pārare i roto i tō tatou mau taa motu e na te reira atoa i fa'aiti mai i teie ma'i i Nia Matai nei.

Te faotira'a a te mau Tia Mana i te ha'amama i te parau no te fa'aeara'a i te fare, i roto i te mau motu e te mau taa motu, ma te hio i te huru tupura'a o teie ma'i, ia riro te reira ei faotira'a o te fa'aohie i te ha'amahutara'a o te orara'a huira'atira. I mana'o ai te mau Tia no te pae o te Ea i nia i te faufaa i te fa'atura'a i te mau fauera'a no te pānurura'a ia tatou i teie ma'i. Ua riro teie faotira'a ei ravea ia nehenehe te mau ta'ata no te hō'ē motu i te teretere mai tana e hinaaro. Ia papu ra ia tatou, te ha'amamara'a e ere ia te hopera'a o te fa'aeara'a i te fare. E vai tamau noa te opanira'a i te tere i te pō. E opani atoahia te mau tere na roto i te mau motu.

I Nia Matai nei, ua faoti atoa te mau Tia Mana o te fenua nei i te ha'amama i teie mau faotira'a i roto i te mau taiete 'ohipa. I roto i te mau Pū a te Hau, e fa'ahepohia te ta'atoara'a o tana mau rave 'ohipa e farereri nei i te huira'atira ia omono i te hō'ē pāuru ahu.

TE PORO'I NŌ TEIE MAHANA

Te ha'amamara'a i te mau fa'aotira'a no te fa'aea i te fare i roto i te mau ta'a motu

A ara : tamau ā i te fa'aohipa i te mau ravea pāuru

MĀURUURU E FA'AITOITO